

# रिमझिम फुहारों के बीच तीज माता की सवारी निकाली



तीज माता की सवारी पूरे हर्ष उल्लास के साथ सिटी पैलेस से निकाली गई। शोभा यात्रा में आएसि व जैल बैंड की ओर से दी गई प्रस्तुतियों से वातावरण गुंजायमान हो गया। दर्शक भी तीज की सवारी देख झूमते हुए दिखाई दिए।

उप मुख्यमंत्री दीया कुमारी ने बुधवार को सिटी पैलेस स्थित जनाना इयोदी में तीज माता की पारंपरिक पूजा-अर्चना की।

जयपुर। उपमुख्यमंत्री दीया कुमारी ने तीज महोत्सव की प्रदेशवासियों को शुभकामनायें और बधाई देते हुए कहा कि तीज महोत्सव राजस्थान की अनूठी पहचान है। बदलते समय के साथ हम नवाचार कर रहे हैं जिस से ना केवल पर्यटक आकर्षित हो बल्कि हमारी नयी पीढ़ी भी त्योहार को चाव से मनाये। इस बार मनाया गया तीज का उत्सव इसी का प्रतीक है कि बीसवीं सदी के जयपुर शहर वासियों ने तथा देशी-विदेशी पर्यटकों ने तीज माता की सवारी महोत्सव में सहभागिता की है। वहीं पर्यटक विभाग के द्वारा नवाचारों करते हुए इस बार विभागीय वैक्साइड व विभाग के अधिकारिक सोशल मीडिया अकाउन्ट्स पर लाइव स्ट्रीमिंग की गई है। जिससे बड़ी संख्या में दर्शकों ने घर बैठे ही सजीव प्रसारण देखकर तीज त्योहार का आनंद लिया है।

## तीज महोत्सव राजस्थान की पहचान है, नयी पीढ़ी भी करें सहभागिता : दिया कुमारी

### लोक कलाकारों द्वारा जनानी इयोदी, छोटी चौपड़ व ताल कटोरा तक मार्ग पर तथा मार्ग में बनाए गए मंचों पर आकर्षक प्रस्तुतियां दी

लोक कलाकारों द्वारा जनानी इयोदी, छोटी चौपड़ व ताल कटोरा तक मार्ग पर तथा मार्ग में बनाए गए मंचों पर आकर्षक प्रस्तुतियां दी गईं। जिससे देखकर दर्शक झूम गए और समूचे उल्लास व जोश के साथ एक-एक प्रस्तुति का आनंद लेते हुए दिखाई दिए। दोल नंगाड़ों की गूंज से सभी मनमग्न हो गए। लगातार ही रही रिमझिम में भी न तो दर्शकों का उल्लास कम हुआ और न ही कलाकारों का प्रदर्शन का जूनून। कलाकारों ने एक एक से बेहतरीन प्रस्तुतियां देकर वातावरण को अद्भुत

को भी तीज महोत्सव से जोड़ने का राजस्थान पर्यटन विभाग का यह शानदार प्रयास रहा। पर्यटन विभाग की ओर से इस बार महोत्सव को और अधिक विस्तार दिया गया, जिसके आधार पर तीज की सवारी व सांस्कृतिक गतिविधियों को त्रिपोलिया गेट, छोटी चौपड़, बड़ी चौपड़, अलबर्ट हॉल व तालकटोरा पर एलईडी स्क्रिन लगाकर दिखाया गया। पर्यटन विभाग द्वारा इस बार अलबर्ट हॉल, हवामहल, सिटी पैलेस आदि मुख्य पर्यटक स्थलों पर सेल्फी पॉइंट्स भी बनाए गए। इन पॉइंट्स के जरिए शहरवासी और देशी-विदेशी पर्यटक तीज महोत्सव की यादों को संजो कर रखने के लिए सेल्फी लेते हुए नजर आए। वैसे यह विदित है कि हरियाली तीज से देश-प्रदेश में त्योहारों की शुरुआत होती है।

# राजस्थान में अक्षय ऊर्जा के विकास के लिए बिजनेस प्रमोशन सम्मेलन आज

जयपुर। राजस्थान अक्षय ऊर्जा के क्षेत्र में देश का अग्रणी राज्य है। राज्य में अक्षय ऊर्जा के विकास तथा इससे संबंधित स्ट्रेक होल्डर्स को एक में प्रदान करने के उद्देश्य से ऊर्जा विभाग द्वारा गुरुवार को राजस्थान इंटरनेशनल सेंटर में राजस्थान अक्षय ऊर्जा बिजनेस प्रमोशन सम्मेलन-2024 का आयोजन किया जा रहा है। मुख्यमंत्री भजनलाल शर्मा इस सम्मेलन के मुख्य अतिथि होंगे। ऊर्जा मंत्री हिरालाल नागर अध्यक्षता करेंगे। अतिरिक्त मुख्य सचिव ऊर्जा आलोक ने बताया कि इस सम्मेलन में अक्षय ऊर्जा परियोजना से संबंधित स्ट्रेक होल्डर्स विशेषकर विकेंद्रित अक्षय ऊर्जा के डवलपर्स वित्तीय संस्थानों, ईपीसी वेण्डर, सोलर

- मुख्यमंत्री उद्घाटन करेंगे जबकि ऊर्जा मंत्री हिरालाल नागर मुख्य अतिथि होंगे
- 1 हजार मेगावाट बिजली उत्पादन के लिए गेल के साथ होगा एमओयू

उपकरणों के निर्माता आदि मौजूद रहेंगे। इस अवसर पर प्रदेश को ऊर्जा उत्पादन के क्षेत्र में आत्मनिर्भर बनाने के उद्देश्य से राजस्थान विद्युत उत्पादन निगम तथा केन्द्रीय सार्वजनिक उपक्रम गेल इंडिया लिमिटेड के मध्य शौलपुर में 330 मेगावाट व रामगढ़ में 270.5 मेगावाट गैस आधारित बिजली संयंत्रों को पर्याप्त मात्रा में गैस की उपलब्धता सुनिश्चित करते हुए कुशल एवं उपयुक्त क्षमता पर सौलन

हेतु हस्तान्तरण करने की संभावनाओं को तलाशने के लिए और 750 मेगावाट सौर व 250 मेगावाट पवन ऊर्जा परियोजनाओं को संयुक्त कार्यक्रम के माध्यम से विकसित करने के लिए एमओयू किया जायेगा। इसके माध्यम से राज्य में 4200 करोड़ का निवेश होगा। राजस्थान अक्षय ऊर्जा निगम के प्रबंध निदेशक नथमल डिंडेल ने बताया कि राज्य सरकार सौर ऊर्जा को

# रीढ़ की हड्डी की विकृति से ग्रसित अभ्यर्थी का पुनः मेडिकल करवा नियुक्ति देने के आदेश

जयपुर, (का.सं.)। राजस्थान हाईकोर्ट ने राज्य सरकार को आदेश दिए हैं कि वह लैब टेक्नीशियन भर्ती-2023 में रीढ़ की हड्डी की विकृति से ग्रसित अभ्यर्थी का पुनः मेडिकल कराए। यदि वह मेडिकल में भर्ती के लिए योग्य पाया जाता है तो उसे नियुक्ति दी जाए। जस्टिस महेन्द्र कुमार गोयल की एकलपीठ ने यह आदेश नितिन कुमार पारीको की याचिका पर सुनवाई करते हुए दिए।

याचिका में अधिवक्ता हरेन्द्र नील ने अदालत को बताया कि राज्य सरकार की ओर से 31 मई, 2023 को लैब टेक्नीशियन के 1688 पदों के लिए भर्ती निकाली थी। जिसमें दिव्यांग के लिए 67 पद आरक्षित रखे गए। याचिकाकर्ता ने भर्ती में दिव्यांग वर्ग के

# 'कांग्रेसी नेताओं द्वारा महिलाओं पर की गई टिप्पणी निंदनीय'


जयपुर। भाजपा की राष्ट्रीय सचिव डॉ अलका गुर्जर ने कांग्रेसी नेताओं द्वारा महिलाओं पर की गई टिप्पणी को कड़ी निंदा करते हुए कहा कि राजस्थान विधानसभा में पूर्ववर्ती कांग्रेस सरकार के मंत्री द्वारा महिलाओं को लेकर की गई टिप्पणी अशोभनीय और निंदनीय है। कांग्रेस सरकार के पूर्व मंत्री की टिप्पणी कांग्रेसी नेताओं की घटिया सोच और मानसिकता को दर्शाता है। महिलाओं को लेकर दिए गए बयान से कांग्रेसी विधायकों के नैतिक मूल्यों का भी स्तर पता चल रहा है।

नेताओं द्वारा महिलाओं का अपमान किया गया है। इससे पहले भी कांग्रेसी नेताओं द्वारा महिला अपराध बढ़ने पर सदन में राजस्थान को मर्दाना का प्रदेश बताया था। प्रदेश की पूर्ववर्ती कांग्रेस सरकार के राज में ही महिलाओं पर अत्याचार मामलों में राजस्थान पहले पायदान पर पहुंच गया था।

# मुख्यमंत्री मा वाउचर योजना का प्रदेश में आज शुभारंभ करेंगे

जयपुर। मुख्यमंत्री भजनलाल शर्मा गुरुवार को मुख्यमंत्री निवास पर आयोजित कार्यक्रम में सम्पूर्ण प्रदेश में मां वाउचर योजना का शुभारंभ करेंगे। चिकित्सा एवं स्वास्थ्य मंत्री गजेन्द्र सिंह खीरसर के मार्गदर्शन में शुरू हो रही इस योजना से दूर दराज के क्षेत्रों में भी गर्भवती महिलाओं को निशुल्क सोनोग्राफी की सुविधा मिल सकेगी। चिकित्सा एवं स्वास्थ्य विभाग की अतिरिक्त मुख्य सचिव शुभ्रा सिंह ने बताया कि मुख्यमंत्री बजट घोषणा की अनुपालना में दूर-दराज और ग्रामीण क्षेत्र की गर्भवती महिलाओं को निःशुल्क सोनोग्राफी जांच सेवा उपलब्ध करवाने के लिए मां वाउचर योजना अब सम्पूर्ण प्रदेश में लागू होगी। इस योजना के माध्यम से राजकीय सोनोग्राफी केंद्रों के साथ-साथ निजी सोनोग्राफी केंद्रों पर भी निःशुल्क सोनोग्राफी सेवाओं का लाभ मिल सकेगा। सिंह ने बताया कि पूर्व में 8 मार्च को इस योजना की शुरुआत पायलट प्रोजेक्ट के रूप में तीन जिलों- बारां, भरतपुर एवं फलीदी में की गई थी।

# हरियाली तीज पर शिक्षा संकुल में कर्मचारियों ने किया पौधारोपण



जयपुर। मुख्यमंत्री वृक्षारोपण महाअभियान के अंतर्गत बुधवार को डॉ. एस राधाकृष्णन शिक्षा संकुल, बुनकर सड़क स्थित अधिकारी एवं कर्मचारियों ने वृक्षारोपण किया। इस कार्यक्रम में राज्य परियोजना निदेशक एवं आयुक्त, राजस्थान स्कूल शिक्षा परिषद् अविचल चतुर्वेदी, निदेशक

# 25 हजार गांवों को मुख्य सड़क मार्ग से जोड़ा जायेगा : मदन राठौड़

जयपुर। भाजपा प्रदेशाध्यक्ष मदन राठौड़ ने कहा कि प्रधानमंत्री ग्राम सड़क योजना (पीएमजीएसवाई) के चौथे चरण में देश के 25 हजार गांवों को मुख्य सड़क मार्ग से जोड़ा जाएगा। केंद्र सरकार की ओर से पिछले पांच सालों में देशभर के 8848 गांवों को मुख्य सड़क से जोड़ने का कार्य किया है। भाजपा प्रदेशाध्यक्ष मदन राठौड़ ने ग्रामीण आबादी को सड़कों से जोड़ने के संबंध में राज्यसभा में सवाल लगाया था, इसके जवाब में ग्रामीण विकास राज्य मंत्री कमलेश पासवान ने सदन में यह जानकारी दी है। भाजपा प्रदेशाध्यक्ष मदन राठौड़ ने बताया कि प्रधानमंत्री ग्राम सड़क योजना के अंतर्गत 2019 तक पीएमजीएसवाई योजना के तहत देशभर में 1 लाख 53 हजार 879 पात्र ग्रामों को मुख्य सड़क मार्ग से जोड़ने का कार्य किया है। इन पांच सालों में 664 पात्र ग्रामों को सड़क मार्ग से जोड़ने से वंचित रखा गया। इसमें भी मुख्य कारण राज्य सरकार की ओर से जमीन उपलब्ध नहीं करना या फिर एनओसी जारी नहीं करना सामने आया है। पीएमजीएसवाई योजना के तहत केंद्र सरकार ने 500, 250 और 100 जनसंख्या वाले गांवों को क्षेत्र के अनुसार वार्गीकृत कर सड़क मार्ग से जोड़ने के लिए कार्य प्रारंभ बनाई थी। अब 25 हजार गांवों को प्रधानमंत्री ग्राम सड़क योजना के तहत मुख्य सड़क मार्ग से जोड़कर ग्रामवासियों को नई सौगात दी जाएगी।

# राज्यसभा की एक रिक्त सीट के लिए उपचुनाव 3 सितम्बर को

जयपुर, (का.सं.)। राजस्थान में राज्य सभा की एक रिक्त सीट के उप चुनाव 3 सितम्बर को होगा। इसके लिए नामांकन प्रक्रिया 14 अगस्त को अधिसूचना जारी होने के साथ शुरू होगी। मुख्य निर्वाचन अधिकारी नवीन महाजन ने बताया कि राज्य सभा उप चुनाव की प्रक्रिया राज्य विधानसभा परिसर में होगी।

भारत निर्वाचन आयोग की ओर से जारी विज्ञापन के अनुसार, के सी वेणुगोपाल के राज्य सभा की सदस्यता छोड़ने पर रिक्त हुए स्थान के लिए यह उपचुनाव हो रहा है। इस सीट पर सदस्यता का कार्यकाल 21 जून, 2026 तक रहेगा। निर्धारित कार्यक्रम के अनुसार उप चुनाव के लिए 21 अगस्त तक नामांकन पत्र भरे जा सकेंगे। नामांकन पत्रों की संवीक्षा 22 अगस्त को होगी, जबकि 27 अगस्त तक अभ्यर्थी नाम वापस ले सकेंगे। आवश्यक होने पर मतदान 3 सितम्बर को प्रातः 9 बजे से सायं 4 बजे तक होगा। मतगणना इसी दिन सायं 5 बजे से होगी। चुनाव प्रक्रिया 6 सितम्बर तक सम्पन्न कर ली जाएगी।

# दुकानदार की हत्या का प्रयास करने वाले परिवार को सजा

जयपुर, (का.सं.)। जिले के अतिरिक्त सत्र न्यायालय क्रम-3 ने दुकानदार के साथ मारपीट कर उसकी धारदार हथियार से वार का हत्या का प्रयास करने वाले अभियुक्त मोहनलाल, उसकी पत्नी दुर्गा देवी और बेटे जीतू व पूरण को पांच साल की सजा सुनाई है। इसके साथ ही अदालत ने चारों अभियुक्तों पर कुल 34 हजार रुपए का जुर्माना भी लगाया है। अभियोजन पक्ष की ओर से अपर लोक अभियोजक ने अदालत को बताया कि परिवादी सीताराम भगत ने 29 मार्च, 2017 को बग़रु थाने में रिपोर्ट दर्ज कराई थी। रिपोर्ट में बताया गया कि गंगा माता का बाजार में उसकी प्रयाद बेचने की दुकान है। वहीं पास ही मोहनलाल

# दुष्कर्मी को सजा

जयपुर, (का.सं.)। पाँक्सो मामलों की विशेष अदालत क्रम-2 महांगर प्रथम ने नाबालिग का अपहरण कर उसके साथ करीब एक माह तक दुष्कर्मी करने वाले अभियुक्त राजेश बर्मन को बीस साल की सजा सुनाई है। इसके साथ ही अदालत ने अभियुक्त पर 55 हजार रुपए का जुर्माना भी लगाया है। वहीं अदालत

# होटल में महिला ने चुन्नी से फंडा लगाकर जान दी

जयपुर। जालुपुर इलाके में एक महिला ने मंगलवार देर रात जय मंगल पैलेस होटल में पंचे से चुन्नी का फंडा लगाकर आत्महत्या करने का मामला सामने आया है। फिलहाल महिला के आत्महत्या के कारणों का पता नहीं चल पाया है। महिला के पास 18 पेज का सुसाइड नोट मिला है। इसमें उसने अपने बच्चों, परिवारजनों सहित अन्य लोगों के लिए कई बातें लिखी हैं। सुसाइड नोट में बच्चों को आई लव यू और आई मिस यू भी लिखा है। 18 पेज में से दो पेज गुजराती में लिखे हैं। पुलिस इन पेजों को पढ़वाने का प्रयास कर रही है। पुलिस के अनुसार कुमावत कॉलोनी ब्यार निवासी 32 वर्षीय अंजली पत्नी प्रकाश सिंह की शादी करीब 12 साल पहले हुई थी। उसके दो बच्चे हैं। एक बेटा और एक बेटी। महिला मंगलवार रात होटल में आकर रुकी थी। सुबह जब महिला बाहर नहीं आई तो होटल स्टाफ ने 11 बजे कमरे का दरवाजा खटखटाया। अंदर से आवाज नहीं आने पर दूसरी चाबी से गेट खोलकर देखा गया तो महिला फंदे से लटकी मिली। इस पर पुलिस को सूचना दी। पुलिस ने मौके पर पहुंच कर शव को उतार कर अस्पताल में रखवाया। पुलिस ने महिला के परिजनों को घटना की जानकारी दे दी है। धनाधिकारी ममता ने बताया कि अंजली के पास बहुत सारे दरतावेज मिले हैं। महिला सरकारी और प्राइवेट कम्पनियों से नोट दिलाने का काम करती थी। महिला का पति होटल व्यवसाय से जुड़े हुए हैं। महिला का पति बहरों में रह रहा है। मृतका के पास 18 पेज मिले हैं। इसमें घर परिवार और सदस्यों से जुड़ी कई बातें लिखी हैं। इनमें दो पेज गुजराती में लिखे हैं। महिला मूलतः गुजरात की रहने वाली हैं। सुसाइड लैटर में महिला ने अपने बच्चों को आई लव यू, आई मिस यू और उनका ख्याल रखने की बात लिखी है।

# बदमाशों ने चार लाख रु. से भरा ए.टी.एम. उखाड़ा

जयपुर। करघनी में बेखोफ बदमाशों ने चार लाख रुपए से ज्यादा की राशि रखी थी। बदमाश एक लम्बरी कार में सवार होकर आए थे। पुलिस सीसीटीवी फुटेज के आधार पर बदमाशों की तलाश कर रही है। पुलिस ने बताया कि इलाके में स्थित गोकुलपुर फाटक के पास हिलावी बैंक का एटीएम लगा हुआ है। सुबह करीब सवा पांच बजे करघनी में सवार होकर चार-पांच बदमाश पहुंचे और सबसे पहले एटीएम का गेट तोड़ दिया। इसके बाद रस्सी से एटीएम मशीन को बांधा और कार से खींच कर उखाड़ लिया। इसके बाद बदमाशों ने एटीएम मशीन को कार में डाला और लेकर फरार हो गए। राहगीर

# चंडीगढ़ मेडिकल कॉलेज का आरयूएचएस में हू-ब-हू पेपर!

जयपुर। चंडीगढ़ मेडिकल कॉलेज का आरयूएचएस में हू-ब-हू पेपर आया। बोर्ड ऑफ डायरेक्टर की मीटिंग में भर्ती को निरस्त किया गया है। बैंडक में आर्थोपैडिक के पेपर को लेकर चर्चा करने वाला तथ्य सामने आया है। सुरजों के अनुसार बैंडक में बताया गया कि सहायक आचार्य (आर्थोपैडिक) में जो पेपर आया उसके 52 प्रश्न चंडीगढ़ मेडिकल कॉलेज की एसआर भर्ती परीक्षा में आए थे। ये प्रश्न पत्र सभी प्रमुख साइड्स और सोशल मीडिया प्लेटफार्मों पर उपलब्ध हैं। ऐसे में माना गया कि पेपर के 52 प्रश्न पहले से लोक हो चुके थे। कुल 17 ब्रॉड स्पेशलिटी-6 सुपर स्पेशलिटी के 74 पद पर भर्ती चल रही थी। एक तथ्य ये भी आया कि भर्ती की निदेश पुस्तिका व रोस्टर अप्रूप नहीं करायी। विभवविद्यालय की प्रबंध मण्डल की बैठक में दोनों को अप्रूप नहीं करायी गया।